

चोरों का आतंक- पंचायत भवन और बर्फ फैक्ट्री को बनाया निशाना, लाखों की चोरी

नवभारत/गोटेगांव। गोटेगांव नगर सहित ग्रामीण अंचलों में बीते कुछ समय से चोरी की वारदातों में अचानक आई तेजी ने आम नागरिकों की सुरक्षा पर सवालिया निशान लगा दिए हैं। चोरों के हौसले इस कदर बुलंद हैं कि वे अब सार्वजनिक भवनों और व्यापारिक प्रतिष्ठानों को निशाना बनाकर पुलिस प्रशासन को खुली चुनौती दे रहे हैं। हाल ही में ग्राम बगासपुर के पंचायत भवन और नगर के गांधी वार्ड स्थित एक बर्फ फैक्ट्री में हुई बड़ी चोरियों ने क्षेत्र में सनसनी फैला दी है।

ताजा मामला ग्राम रामनिवारी से महज दो किलोमीटर दूर स्थित ग्राम बगासपुर का है। यहाँ अज्ञात चोरों ने पंचायत भवन की अपना निशाना बनाते हुए बड़ी वारदात को अंजाम दिया। ग्राम सरपंच चौधरी सुधीर पटेल द्वारा दी गई जानकारी के अनुसार, चोरों ने पंचायत कार्यालय के ताले तोड़कर भीतर रखे कीमती बिजली उपकरणों पर हाथ साफ कर दिया। चोरी गई सामग्रियों में दो 42 इंच की एलईडी टीवी, ब्रेटरी सहित इन्वर्टर, साउंड सिस्टम, कंप्यूटर



स्कैनर, दो स्टैंड पंखे और रिसीवर शामिल हैं।

इन सभी उपकरणों की कुल कीमत एक लाख रुपये से अधिक बताई जा रही है। घटना के बाद से ही ग्रामीणों में असुरक्षा का भाव है, क्योंकि कुछ समय पूर्व रामनिवारी के जैन मंदिर में भी लाखों की चोरी हुई थी, जिसका सुराग पुलिस आज तक नहीं लगा पाई है।

सीसीटीवी कैमरे में कैद हुई बर्फ फैक्ट्री की चोरी

वहीं दूसरी ओर, नगर के गांधी वार्ड (किसानी मोहल्ला) निवासी अजय बड़ैया की बर्फ फैक्ट्री में भी चोरी की वारदात सामने आई है। फैक्ट्री संचालक ने सीसीटीवी फुटेज के आधार पर गोटेगांव थाने में लिखित शिकायत दर्ज कराई है। शिकायत के अनुसार, 20 मार्च

की अलसुबह करीब 4:45 बजे चित्रा मेहरा नामक व्यक्ति फैक्ट्री में चोरी करते हुए पाया गया। आरोपी ने फैक्ट्री से गैस सिलेंडर, तांबे के पाइप, कीमती तांबे की फिटिंग और बर्फ-कुल्फी से संबंधित अन्य महत्वपूर्ण सामान चोरी कर लिया। संचालक का दावा है कि आरोपी पिछले दो-तीन दिनों से लगातार चोरी कर रहा था और चोरी गए सामान की कुल कीमत लगभग डेढ़ लाख रुपये है।

पुलिस की कार्यप्रणाली पर उठ रहे गंभीर सवाल

लगातार हो रही इन घटनाओं के कारण गोटेगांव क्षेत्र के नागरिकों में पुलिस प्रशासन के प्रति भारी आक्रोश व्याप्त है। स्थानीय लोगों का कहना है कि पुलिस छोटे-मोटे विवादों को सुलझाने में तो सक्रिय रहती है, लेकिन चोरों और पेशेवर अपराधियों पर अंकुश लगाने में नाकाम साबित हो रही है। अपराधियों में कानून का डर खत्म होता नजर आ रहा है। क्षेत्रवासियों ने जिला प्रशासन और पुलिस विभाग से मांग की है कि इन चोरी की वारदातों का जल्द से जल्द खुलासा किया जाए।



45 दिन में एक बार मिलेगा गैस सिलेंडर

नवभारत/ तेंदूखेड़ा इन दिनों चल रहे ईरान अमेरिका के युद्ध को लेकर लगभग डीजल पेट्रोल से लेकर रसोई गैस को लेकर समस्या बनी हुई है। भले ही शासन प्रशासन किसी भी प्रकार की कोई समस्या की बात कह रहा है लेकिन रसोई गैस केंद्रों पर उपभोक्ताओं की लंबी कतारें समस्या का स्वयं प्रमाण दे रही है। हमारे प्रतिनिधि को मिली जानकारी के अनुसार पूर्व में शासन ने 25 दिन बाद रिफिलिंग का फरमान जारी किया था अब 45 दिन में एक बार रिफिलिंग के आदेश आते ही

उपभोक्ता परेशान देखा जा रहा है। गैस सिलेंडर केंद्र पर बड़ी संख्या में गैस सिलेंडर भरवाने के लिए गिड़गिड़ाते हुए नजर आ रहे हैं। केंद्र संचालक का कहना है कि रिफिलिंग को लेकर आनलाइन व्यवस्था है इसमें स्वयं स्टिम ही 45 दिन बाद अगली रिफिलिंग के लिए अगली तारीख बता देता है। जरूरत मंदों को पूर्व में घर बैठे ही गैस सिलेंडर उपलब्ध हो जाया करती थी किसी भी प्रकार की कोई समस्या नहीं हुआ करती थी लेकिन अब इस किस्म को देखते हुए उपभोक्ता परेशान बने हुए हैं।



संपूर्ण आयोजन के दौरान सामाजिक एकता दिखी,गाडरवारा में हर्षोल्लाह से मनाई गई ईद

गाडरवारा। नगर में ईद का त्योहार बड़े ही हर्षोल्लाह और आपसी भाईचारे के साथ मनाया गया। सुबह से ही मुस्लिम समुदाय के लोगों में उत्साह देखने को मिला। नए कपड़े पहनकर लोग ईदगाह पहुंचे, जहां सामूहिक नमाज अदा की गई। नमाज के बाद सभी ने एक-दूसरे को गले लगाकर ईद मुबारक की शुभकामनाएं दीं। ईदगाह और मुस्जिदों के आसपास सुरक्षा के पखड़ा इंतजाम किए गए थे, जिससे त्योहार शांतिपूर्ण तरीके से संपन्न हुआ। इस अवसर पर लोगों ने अपने घरों में विशेष व्यंजन जैसे सेवइयां और शीर खुरमा बनाए और अपने

रिश्तेदारों व मित्रों को दावत दी। बच्चों में भी खासा उत्साह देखने को मिला, जहां उन्होंने नए कपड़े पहनकर ईदी प्राप्त की। नगर के विभिन्न सामाजिक और जनप्रतिनिधियों ने भी ईद के मौके पर लोगों को बधाई दी और आपसी प्रेम, भाईचारे व सौहार्द बनाए रखने का संदेश दिया। ईद का यह पावन पर्व गाडरवारा में खुशियों, मेल-मिलाप और एकता का प्रतीक बनकर सामने आया।और भाईचारे का संदेश भी दिया गया। झुलैलाल जयंती के इस पावन अवसर पर सभी ने नगर की सुख-शांति और समृद्धि की कामना की।

श्रद्धा और उल्लास के साथ मना भगवान झुलेलाल का जन्मोत्सव

नवभारत/गोटेगांव। गोटेगांव नगर में सिंधी पंचायत, सिंधी नवयुवक मंडल और सिंधी महिला मंडल के संयुक्त तत्वाधान में सिंधी समाज के आराध्य देव, वरुण अवतार भगवान झुलेलाल की जयंती बड़े ही हर्षोल्लास के साथ मनाई गई। इस अवसर पर नगर में विभिन्न धार्मिक और सांस्कृतिक कार्यक्रमों का आयोजन किया गया, जिसमें पूरा सिंधी समाज भक्ति के रंग में डूबा नजर आया।

भव्य रातैली और विशाल भंडारा: जयंती समारोह की शुरुआत स्थानीय झुलेलाल मंदिर, सिंधी कॉलोनी से सुबह 11 बजे भव्य वाहन रातैली के साथ हुई। यह रातैली नगर के प्रमुख मार्गों जैसे रिपिटा रोड, पथरिया कुआं, ठाकुर बाबा मंदिर, संकट मोचन मंदिर



और बकतला से होते हुए मुख्य बाजार, भगत राम चौराहा, खरया पेट्रोल पंप और फुआरा चौक तक पहुंची, जिसका समापन वापस झुलेलाल मंदिर में हुआ। इसके पश्चात शीतल दास धर्मशाला में विशाल भंडारे का आयोजन किया गया, जिसमें बड़ी संख्या में श्रद्धालुओं ने प्रसादी ग्रहण की।

भव्य शोभायात्रा और ज्योति विसर्जन: शाम के समय भगवान वरुण अवतार का पूर्ण विधि-विधान से पूजन-अर्चन, आरती और पल्लव प्रार्थना की गई। इसके बाद शाम 6:30 बजे भगवान झुलेलाल की ज्योत स्वरूप विशाल शोभायात्रा बैंड-बाजों के साथ निकाली गई।

अज्ञात वाहन की टक्कर से 45 वर्षीय व्यक्ति की मौत, एनएच-45 पर मिला शव

नवभारत/ नरसिंहपुर। डायल 112 के माध्यम से समय लगभग 12:00 बजे सूचना प्राप्त हुई कि राष्ट्रीय राजमार्ग क्रमांक 45 पर रेशम केंद्र के सामने एक व्यक्ति का शव पड़ा हुआ है। उक्त सूचना पर पुलिस द्वारा तत्काल मौके पर पहुंचकर आवश्यक जांच कार्यवाही की गई। जांच के दौरान मृतक की पहचान राकेश ठाकुर पिता राधे ठाकुर, उम्र लगभग 45 वर्ष, निवासी ग्राम मदनपुर, थाना तेंदूखेड़ा के रूप में हुई। मौके पर उपस्थित मृतक के छोटे भाई संदीप ठाकुर द्वारा सूचना दी गई, जिस पर मार्ग क्रमांक 15/26 कायम कर विवेचना में लिया गया है। प्रारंभिक जांच में ज्ञात हुआ है कि मृतक दिनांक 20.03.2026 को अपनी पत्नी के साथ तेंदूखेड़ा बाजार आया था। उसने अपनी पत्नी को शाम लगभग 05:00 बजे बस से मदनपुर भेज दिया था तथा स्वयं बाद में आने की बात कही थी। इसी दौरान



तेंदूखेड़ा से मदनपुर पैदल जाते समय ग्राम हिलवार स्थित राष्ट्रीय राजमार्ग क्रमांक 45 पर रेशम केंद्र के सामने किसी अज्ञात वाहन द्वारा टक्कर मार दी गई, जिससे उसे गंभीर चोटें आईं एवं उसकी मृत्यु हो गई। मृतक का पोस्टमार्टम कराया गया, जिसमें डॉक्टर द्वारा मृत्यु का कारण सड़क दुर्घटना में आई चोटें बताया गया है। पुलिस द्वारा अज्ञात वाहन की तलाश की जा रही है तथा प्रकरण की विवेचना जारी है।

मानेगांव तिराहे पर हरे-भरे पेड़ों पर चली कुल्हाड़ियां

प्रशासन की आंखों के सामने लहलुहान हो रहा पर्यावरण

नवभारत/गोटेगांव। विकास और हरियाली के दावों के बीच गोटेगांव-नरसिंहपुर मार्ग पर पर्यावरण को भारी नुकसान पहुंचाने का गंभीर मामला सामने आया है। एचपी पेट्रोल पंप के समीप मानेगांव तिराहा क्षेत्र में इन दिनों वर्षों पुराने और हरे-भरे छायादार वृक्षों की धड़इले से अवैध कटाई की जा रही है। ताजुब की बात यह है कि मुख्य मार्ग पर सड़क किनारे हो रही इस अंधाधुंध कटाई के बावजूद जिम्मेदार विभाग मौन साधे हुए हैं, जिससे उनकी कार्यप्रणाली पर सवालिया निशान खड़े हो रहे हैं। स्थानीय नागरिकों ने इस मामले में गहरा आक्रोश व्यक्त करते हुए कहा कि बिना किसी स्पष्ट अनुमति और वैधानिक प्रक्रिया के इन पेड़ों को काटा जा रहा है। भीषण गर्मी की दस्तक के बीच जहाँ एक ओर प्रशासन



वृक्षारोपण की बात करता है, वहीं दूसरी ओर घनी छांव देने वाले पेड़ों को बेरहमी से धराशायी किया जा रहा है। क्षेत्रवासियों का आरोप है कि निजी स्वार्थ के चलते पर्यावरण के साथ यह खिलवाड़ किया जा

फर्जी बैंक एवं फाइनेंस कंपनी के नाम के पोस्टर से भ्रमित होकर प्रार्थी हुआ ठगी का शिकार

नवभारत/ नरसिंहपुर। पुलिस अधीक्षक ने शिकायत को लिया गंभीरता से जांच हेतु गठित की गई विशेष टीम = उक्त शिकायत को गंभीरता से लेते हुए पुलिस अधीक्षक, डॉ. ऋषिकेश मीना द्वारा प्रकरण की गहन जांच के लिए विशेष टीम का गठन किया गया। गठित टीम द्वारा अति. पुलिस अधीक्षक, श्री संदीप भुरिया के मार्गदर्शन में एवं एसडीओपी, नरसिंहपुर, श्री मनोज गुप्ता के नेतृत्व में तकनीकी माध्यमों का उपयोग करते हुए संबंधित व्यक्तियों, बैंक खातों एवं लेन-देन की जानकारी एकत्रित कर विस्तृत जांच की गयी। फर्जी बैंक एवं फाइनेंस कंपनी के नाम के पोस्टर से भ्रमित होकर प्रार्थी हुआ ठगी का शिकार = जांच में यह बात सामने आयी कि मार्च 2025 में रेलवे स्टेशन परिसर की दीवारों पर आर.बी.एल. फाइनेंस बैंक के नाम से पोस्टर लगे हुए थे।


फर्जी बैंक एवं फाइनेंस कंपनी के नाम के पोस्टर से भ्रमित होकर प्रार्थी हुआ ठगी का शिकार

तेल और 5 घी के ज्योति कलश प्रज्वलित किए गए हैं। आचार्य रामकिशोर शर्मा, शिवा शास्त्री और आश्रम प्रभारी सोमेश्वरानंद ब्रह्मचारी के मार्गदर्शन में दुर्गा सप्तशती के पाठ के साथ विधि-विधान से पूजन संपन्न हुआ। इस अवसर पर सत्यनारायण तिवारी सहित अनेक भक्तों ने माता रानी का पूजन कर आशीर्वाद प्राप्त किया और क्षेत्र की सुख-समृद्धि की कामना की।

चैत्रीय नवरात्रि पर्व

सवा सौ साल पुराना इतिहास है सिंह वाहिनी का अष्टमी तिथि पर होता है विशेष हवन पूजन

नवभारत/ तेंदूखेड़ा। शक्ति की साधना का महापर्व चैत्रीय नवरात्रि पर्व आस्था उल्लास के साथ मनाया जा रहा है। भोर की किरण फूटने से पूर्व और सूर्य अस्त होने के बाद देर रात्रि तक माता रानी की पूजन अर्चन से लेकर देवी जस गीतों के माध्यम से संपूर्ण क्षेत्र में देवी मय वातावरण बना हुआ है। नगर के बीच लगभग 125 साल से भी अधिक समय से मां सिंह वाहिनी देवी जी का मंदिर स्थित है जिसे पोकरदास जी पालीवाल ने सिंहवाहिनी मंदिर और एक घाट का निर्माण करवाया था। तभी से इस मंदिर में मां भगवती की विशेष पूजन जारी है। यहां पर शारदीय और चैत्रीय नवरात्रि में श्रद्धालु बड़ी दूर से से पहुंचा करते हैं। अखंड ज्योति के साथ जवारे कलश की स्थापना के अलावा विशेष पूजन अर्चन हुआ करता है। तिथी के अनुसार पंचमी पर चढ़ेवा एवं अष्टमी तिथि पर हवन पूजन हुआ करता है। अष्टमी तिथि पर पूजन हेतु दूर दूर से श्रद्धालु यहां पहुंचते हैं। तथा आस्था विश्वास रखने वाले श्रद्धालुओं की यहां से हर मुगद पूरी हुआ करती है। माता रानी के दरबार में प्रतिदिन संगीतमय आरती एवं भगते देवी जस देवी की प्रस्तुति से देवी मय वातावरण बना हुआ है।



परमहंसी गंगा आश्रम झोतेश्वर स्थित नौ देवियां स्वरूप मां राजराजेश्वरी मैया का अलौकिक श्रृंगार

नवभारत/ गोटेगांव। समीपवर्ती धार्मिक स्थल परमहंसी गंगाआश्रम झोतेश्वर स्थित अतिसुंदर कलात्मक आकर्षक मनमोहक भव्य मंदिरजी में विराजमान अनंतकोटि ब्रह्मांड नायिका मां भगवती त्रिपुरसुंदरी राजराजेश्वरी माताजी का चैत्र नवरात्रि पावन पर्व नवसंवत्सर के शुभ अवसर पर प्रतिदिन अलग अलग रूप में श्रृंगार किया जाता है, इसी के चलते द्वितीय दिवस माता नौ देवियों के स्वरूप में मातारानी का अलौकिक सुसज्जित मनोहरी आकर्षक दिव्य दर्शन हेतु भव्य श्रृंगार किया गया, मनमोहक अद्वितीय श्रृंगार को देखकर श्रद्धालुओं का मन दर्शन करते ही प्रफुल्लित हो उठने के उपरान्त मैवाजी के दरबार में श्रद्धालुबंधुओं द्वारा विशेष पूजन अर्चन आरती वंदन करने के पश्चात ब्रह्मालीन जगतगुरु शंकराचार्य स्वामी श्री स्वरूपानंद सरस्वती महाराजजी के समाधि स्थल पर जाकर दर्शनकर धर्मलाभ उठाकर अपना मानव जीवन धन्य किया



चैत्र नवरात्रि के पावन अवसर पर नगर में श्रद्धा और भक्ति का अद्भुत वातावरण देखने को मिल रहा

नवभारत/गाडरवारा। चैत्र नवरात्रि के पावन अवसर पर नगर में श्रद्धा और भक्ति का अद्भुत वातावरण देखने को मिल रहा है। जगत जननी माँ के भक्त भक्ति में लीन होकर जगन्मब्बे माँ की आराधना में जुटे हुए हैं। देवी मंदिरों में श्रद्धालुओं का जनसेलाब उमड़ रहा है और हर ओर माँ के जयकारों की गूँज सुनाई दे रही है। सुभाष वार्ड स्थित दाऊ के बगीचा में मौं विजयासन देवी दरबार में विधि-विधान से पूजा-अर्चना पंडित रामकुमार शास्त्री द्वारा संपन्न कराई जा रही है। यहाँ बैठकी, कलश एवं ज्योति स्थापना के साथ नवरात्रि का शुभारंभ श्रद्धापूर्वक किया गया है। आयोजन समिति के अनुसार, 25 मार्च को देवी माँ का भव्य श्रृंगार कर महाआरती आयोजित की जाएगी। इसके पश्चात विशाल भजन संध्या का आयोजन होगा, जिसमें देवी भजनों की मनमोहक प्रस्तुति दी जाएगी। वहीं 27 मार्च को दरबार में छपन भोग अर्पित कर प्रसादी वितरण किया जाएगा। माँ विजयासन देवी दरबार में इन धार्मिक आयोजनों को लेकर व्यापक तैयारियों की जा रही है। मंदिर को आकर्षक विद्युत सज्जा से सजाया गया है, जो श्रद्धालुओं के आकर्षण का केंद्र बना हुआ है। साउंड सिस्टम के माध्यम से निरंतर देवी भजनों का प्रसारण हो रहा है, जिससे पूरा वातावरण भक्तिमय बना हुआ है। दरबार में दिनभर श्रद्धालु दर्शन एवं पूजा-अर्चना के लिए पहुंच रहे हैं। आयोजन में सौरभ पवार, मुकेश नीरस, दीपक डीजे, केडी नीरस, सागर कोरी, छोटू कुर्मी, बबला कुशवाहा, संजय कुर्मी एवं ध्रुव राडवे सहित कई लोग अपनी सेवाएं दे रहे हैं। आयोजन समिति ने सभी भक्तजनों से अपील की है कि वे अधिक से अधिक संख्या में पहुंचकर भजन संध्या एवं देवी जागरण कार्यक्रम में भाग लेकर पुण्य लाभ अर्जित करें।



सिंधी समाज ने गाडरवारा में श्रद्धा और उत्साह के साथ मनाई झुलेलाल जयंती

नवभारत/गाडरवारा। सिंधी समाज के आराध्य देव भगवान झुलेलाल की जयंती गाडरवारा नगर में बड़े ही श्रद्धा, भक्ति और उत्साह के साथ मनाई गई। इस अवसर पर पूरे शहर में धार्मिक माहौल देखने को मिला और समाज के लोगों ने बड़-चढ़कर भाग लिया। सुबह से ही मंदिरों में विशेष पूजा-अर्चना का आयोजन किया गया। भगवान झुलेलाल की प्रतिमा का आकर्षक श्रृंगार कर आरती एवं भजन-कीर्तन किए गए। श्रद्धालुओं ने परिवार सहित उपस्थित होकर सुख-समृद्धि की कामना की। इसके पश्चात नगर में भव्य शोभायात्रा निकाली गई, जिसमें झांकियां, बैंड-बाजे और भक्ति गीतों के साथ श्रद्धालु झूमते नजर आए। शोभायात्रा मुख्य मार्गों से होकर निकली, जहां जगह-जगह पुष्प वर्षा कर स्वागत किया गया। कार्यक्रम के दौरान प्रसाद वितरण एवं भंडारे का भी आयोजन किया गया, जिसमें बड़ी संख्या में लोगों ने प्रसाद ग्रहण किया। बच्चों और युवाओं में विशेष उत्साह देखने को मिला। संपूर्ण आयोजन के दौरान सामाजिक एकता और भाईचारे का संदेश भी दिया गया। झुलेलाल जयंती के इस पावन अवसर पर सभी ने नगर की सुख-शांति और समृद्धि की कामना की।



श्री राम महायज्ञ एवं रामकथा 24 से

नवभारत/ तेंदूखेड़ा। चैत्रीय नवरात्रि पर्व के दौरान संपूर्ण क्षेत्र में धार्मिक आयोजन चल रहे हैं। इसी श्रंखला के चलते पुण्य सलिला मां नर्मदा के पावन तट बिल्वथारी में दादा धाम आश्रम हनुमान मंदिर बिल्वथारी में श्री राम महायज्ञ एवं श्री राम कथा का आयोजन 24 मार्च विशाल कलश यात्रा के साथ शुरू होने जा रहा है। 12 अप्रैल तक चलने वाले इस आयोजन में पं.हरिओम रावत वृन्दावन धाम के द्वारा कथा का वर्णन किया जायेगा। तथा प्रतिदिन भंडारे का आयोजन किया जाएगा। आयोजन समीति ने सभी से उपस्थिति की अपील की है।